

# تشدد اور اضطراب کے شکار اہل کشمیر!

## ہمایوں قصیر

مقبوضہ کشمیر میں کوئی دن ایسا نہیں گزرتا کہ جب اس کے کسی نہ کسی حصے میں قابض انڈین حکمرانوں کے عسکری و انتظامی اداروں کے ظلم و زیادتی سے مقامی نہتے شہری متاثر نہ ہوں۔ بھارتی فوج اور بدنام زمانہ بھارتی خفیہ ایجنسیوں نے آئی آئی اور اے اے کے مقبوضہ کشمیر کے مختلف علاقوں میں مشترکہ چھاپے اور تلاشی کی کارروائیاں جاری ہیں، جن میں درجنوں عام شہری گرفتار کیے گئے ہیں اور ایک درجن کے قریب جائیدادیں ضبط کی گئی ہیں۔

○ ۱۶ دسمبر ۲۰۲۵ء: ضلع ادھم پور کے علاقے محلغا میں مجاہدین اور بھارتی فوج کے درمیان فائرنگ کا تبادلہ ہوا جس کے نتیجے میں ایک بھارتی فوجی اہلکار امجد بھٹان گولی لگنے سے ہلاک، جب کہ دو اہلکار زخمی ہو گئے۔ ضلع کپواڑہ کے پوتہ خان علاقے میں بارودی سرنگ کے ایک دھماکے میں ایک بھارتی فوجی حوالدار زبیر احمد ہلاک ہو گیا۔

○ ۱۸ دسمبر ۲۰۲۵ء: ضلع اسلام آباد کے علاقے میں بھارتی فوج کا اہلکار کھویندر سنگھ دل کا دورہ پڑنے سے ہلاک ہو گیا۔ بھارتی فوج نے وادی کے مختلف علاقوں ضلع ادھم پور، بسنت گڑھ اور رام نگر، ڈوڈہ، کشتواڑ، اسلام آباد، بانڈی پورہ، بارہمولہ اور کپواڑہ میں محاصرے اور تلاشی کی کارروائیاں کیں اور اس دوران گھروں پر چھاپے مارے، گھریلو سامان کی توڑ پھوڑ کی اور مکینوں کو ہراساں کیا۔ بھارتی انتظامیہ نے ضلع کپواڑہ میں ایک کشمیری ولی محمد میر کا دو منزلہ رہائشی مکان کا لے قانون 'یو اے پی اے کے تحت ضبط کر لیا۔

○ ۱۹ دسمبر ۲۰۲۵ء: بھارتی پولیس نے ضلع ڈوڈہ میں گائے کے گوشت کی فروخت کے الزام میں تین کشمیری تاجروں فاروق احمد، محمد شفیع اور محمد یاسین کو گرفتار کر لیا ہے۔

○ ۲۰ دسمبر ۲۰۲۵ء: ضلع شوپیاں کے علاقے ہیر پورہ میں بھارتی پولیس نے ایک چھاپے کے دوران دو عام شہریوں احمد حسن وگے اور راحیل احمد بٹ ساکن کو لگام کو گرفتار کر لیا۔ پولیس نے ان کی گرفتاری کا جواز فراہم کرنے کے لیے ان سے انڈیا مخالف پوسٹر برآمد کرنے کا دعویٰ کیا ہے۔ مقبوضہ کشمیر میں بدنام زمانہ بھارتی تحقیقاتی اداروں نیشنل انویسٹی گیشن ایجنسی (NIA) اور سیٹھ انویسٹی گیشن ایجنسی (SIA) نے سرینگر اور ضلع شوپیاں کے علاقے نادرگام میں چھاپے مار کر مولوی عرفان احمد وگے سمیت متعدد افراد کو حراست میں لے لیا۔

○ ۲۱ دسمبر ۲۰۲۵ء: بھارتی پولیس نے ضلع پلوامہ نیوسرکلر روڈ پر معمول کی گشت کے دوران ایک شخص ہلال احمد ساکن کا کہ پورہ کے علاقے کھدر موہ کو گرفتار کر لیا اور ان سے جماعت اسلامی کے پوسٹر برآمد کرنے کا دعویٰ کیا ہے۔ ضلع بڈگام کی عدالت نے حزب المجاہدین کے امیر سید صلاح الدین احمد کے خلاف دوبارہ غیر ضمانتی گرفتاری کے وارنٹ جاری کر دیے ہیں۔

○ ۲۲ دسمبر ۲۰۲۵ء: بھارتی ریاست ہماچل پردیش اور ہریانہ میں ہندو انتہاپسندوں کی طرف سے درجن کے قریب کشمیری شمال فروضوں کو ہراساں کرنے اور انھیں ہندو تو اور بھارت ماتا کی جے جیسے نعرے لگانے پر مجبور کیا گیا اور بار بار ہراساں بھی کیا جا رہا ہے۔

○ ۲۳ دسمبر ۲۰۲۵ء: امریکا میں مقیم کشمیری اسکالر ڈاکٹر غلام نبی فانی کی ضلع بڈگام میں موجود پانچ کنال سے زائد اراضی بھارتی ایجنسی (این آئی اے) نے کالے قانون کے تحت ضبط کر لی ہے، جب کہ ان کی ایک اور جائیداد گیارہ مرلے اراضی بھی ضبط کرنے کی ہدایت کی گئی ہے۔ بھارتی پولیس نے ضلع کپواڑہ سے مزید دو کشمیری نوجوانوں کو جاسوسی کے الزام میں گرفتار کیا ہے۔ بھارتی شہر اروناچل پردیش کے لنگا گاؤں، ایٹانگر، ضلع سیانگ کے آلاؤٹاؤن علاقوں سے پولیس نے دیگر بھارتی ایجنسیوں کے ہمراہ مبیہ طور پر حساس معلومات اکٹھا کرنے کے الزامات میں کشمیری نوجوانوں اعجاز احمد بٹ اور بشیر احمد گنائی، نذیر احمد ملک، ہلال احمد میر سمیت پانچ افراد کو گرفتار کیا ہے، جب کہ ضلع پلوامہ کے علاقے اونتی پورہ کے علاقے دو یان کھریو سے گلاب باغ تڑال کے رہائشی نوجوان جاوید احمد جام کو بھارتی فوج نے گرفتار کیا۔ بھارتی قابض فوج نے جاوید احمد پر کشمیری مجاہدین کی مدد کرنے کا الزام عائد کیا ہے۔

- ۲۶ دسمبر ۲۰۲۵ء: سرینگر شہر کے قریب بھارتی فوج کے ایک کیمپ میں اچانک آگ بھڑک اٹھی، جس کے نتیجے میں متعدد بے کیمپ کیوں جل کر تباہ ہوئیں۔
- ۲۸ دسمبر ۲۰۲۵ء: بھارتی ریاست اتر پردیش کے ضلع بریلی میں پولیس نے ضلع پونچھ کے رہائشیوں شوکت علی اور سجاد کو گاؤں ڈھری سے گرفتار کر لیا۔ ضلع اسلام آباد کے علاقے مرہامہ بچھاڑہ میں ایک خاتون شیرازہ بانو بلیار مرہامہ اہلیہ عبدالحمید کمار کی لاش پر اسرار حالت میں مردہ پائی گئی۔
- ۲۹ دسمبر ۲۰۲۵ء: مقبوضہ کشمیر میں بھارتی فوج نے شویپان سے اویس احمد لون، شاہ لٹو سے معشوق احمد شاہ اور چیک چولند سے سبزار احمد گنائی کو کالے قانون پبلک سیفٹی ایکٹ کے تحت گرفتار کیا ہے اور تینوں کو جوں کی کوٹ بھلوال جیل منتقل کیا گیا ہے، جب کہ سرینگر سے ایک نوجوان ظفر احمد میر ساکن راجباغ کو بھی گرفتار کر لیا ہے۔ بھارتی فوج نے ضلع جوں کے علاقے ستواری میں چھاپہ مار کارروائی کے دوران بے بنیاد الزام پر ایک عام شہری منظور حسین کو گرفتار کر لیا ہے۔ انڈین فوج نے مشتبہ شے نظر آنے کا دعویٰ کر کے شمالی کشمیر میں سوپور، بانڈی پورہ روڈ کے قریبی علاقے میں محاصرے اور تلاشی کی کارروائی کی۔ سڑک کو عارضی طور پر بلاک کر دیا گیا، جس سے مسافروں کو شدید مشکلات کا سامنا کرنا پڑا، جب کہ آپریشن کے دوران شہریوں کی جامعہ تلاشی لی گئی اور ہراساں کیا گیا۔ مقبوضہ کشمیر میں قابض حکام نے معلومات تک رسائی کو روکنے کے لیے شمالی اور جنوبی کشمیر میں ڈیجیٹل پرائیویٹ نیٹ ورک (VPN) کے استعمال پر پابندی عائد کر دی ہے۔ قابض فوج نے موبائل فون صارفین کی نگرانی میں اضافہ کرتے ہوئے وادی کشمیر کے کپواڑہ، کوگام اور شوپیان اضلاع میں وی پی این کے استعمال پر پابندی کے ضمن میں ۱۰ سے زائد افراد کے خلاف مقدمات درج کیے۔
- ۳۱ دسمبر ۲۰۲۵ء: بھارتی پولیس نے کالے قانون کے تحت ضلع گاندربل میں ایک خاتون سمیت دو کشمیریوں کو گرفتار کر لیا۔ ضلع ڈوڈہ کے ۱۷ کے قریب دور دراز دیہات کے ۱۵۰ کے قریب بدنام زمانہ ملیشیا بلچ ڈیفنس گارڈز (وی ڈی جی) ارکان جن میں کئی خواتین بھی شامل ہیں، انھیں انڈین فوج نے تربیت دینے کا عمل تیز کر دیا ہے۔ یہ تربیتی پروگرام

ڈوڈہ ضلع ہیڈ کوارٹر سے تقریباً ۹۰ کلومیٹر دور بھلیسہ علاقے میں شنگنی میں قائم کیا گیا ہے۔ بدنام زمانہ بھارتی تحقیقاتی ادارے "نیشنل انویسٹی گیشن ایجنسی" (این آئی اے) کی ایک خصوصی عدالت نے تین کشمیریوں کو ان کی سوشل میڈیا سرگرمیوں کی پاداش میں اشتہاری قرار دیا ہے۔ عدالت نے سرینگر کے علاقے جواہر نگر کے رہائشیوں مبین احمد شاہ اور عزیز الحسن، جب کہ کپواڑہ کے علاقے تریہنگام کی خاتون کارکن رفعت وانی کو اشتہاری قرار دیا۔ ان تینوں پر الزام عائد کیا گیا ہے کہ انھوں نے سماجی رابطوں کی سائٹوں پر بھارت کے خلاف مواد اپ لوڈ کیا۔

○ ۱۰ جنوری ۲۰۲۶ء: تحریک آزادی کشمیر کے سینئر رہنما محمد عبداللہ ملک مختصر عدالت کے بعد اسلام آباد میں انتقال کر گئے۔ مرحوم کی نماز جنازہ اسلام آباد کی مرکزی جامع مسجد صدیق اکبر کے احاطے میں ادا کی گئی جس میں کثیر تعداد میں عوام نے شرکت کی۔ مرحوم کا تعلق مقبوضہ جموں و کشمیر میں ضلع بانڈی پورہ کے علاقے آلوسہ سے تھا۔ وہ بنیادی طور پر جماعت اسلامی سے وابستہ تھے۔ مرحوم نے کشمیر کا ز کے لیے تحریری اور ابلاغی محاذ پر اہم کردار ادا کیا۔ انھوں نے بھارتی مظالم کی وجہ سے ۱۹۹۰ء میں آزاد جموں و کشمیر سے ہجرت کی تھی۔

○ ۲ جنوری ۲۰۲۶ء: مقبوضہ کشمیر کے ضلع پلوامہ میں بھارتی پولیس نے جماعت اسلامی جموں و کشمیر کے ایک رکن کے گھر پر چھاپہ مارا اور تلاشی لی ہے۔ چھاپے کے دوران بھارتی پولیس نے جماعت اسلامی کے رکن کے اہل خانہ کو ہراساں کیا اور تاریخی کتابیں، دستاویزات اور لیپ ٹاپ اور موبائل فون ضبط کر لیے، جب کہ بدنام زمانہ بھارتی تحقیقاتی ادارے "نیشنل انویسٹی گیشن ایجنسی" نے بھارتی فوج کے ہمراہ شوییاں کے علاقے پدپاون اور پلوامہ کے علاقے پامپور میں چھاپے مار کر نو افراد کو حراست میں لیا ہے۔

○ ۳ جنوری ۲۰۲۶ء: بھارتی انتظامیہ نے ضلع پونچھ کی تحصیل منڈی میں جمال احمد لون کی ۶ کنال اور ۱۳ مرلہ سے زائد اراضی کالے قانون 'یو اے پی اے' کے تحت ضبط کی۔ ان کی جائیداد کی ضبطی کا جواز فراہم کرنے کے لیے ان پر انڈیا مخالف سرگرمیوں میں ملوث ہونے کا الزام عائد کیا گیا ہے۔ انتظامیہ نے محض دو روز قبل ضلع پونچھ کے گاؤں نار میں ایک اور شخص رفیق سلطان کی چار مرلہ سے زائد اراضی ضبط کر لی تھی۔ بھارتی پولیس نے انٹرنیٹ تک رسائی

کے لیے اپنے موبائل فون پر ورچوئل پرائیویٹ نیٹ ورک (وی پی این) اپیلی کیٹینز استعمال کرنے پر ۱۵۰ کے قریب لوگوں کے خلاف مقدمہ درج کر لیا ہے۔ پلوامہ ضلع میں ۹۵ افراد، بارہمولہ کے علاقے سوپور میں ۲۳، شوپیاں میں ۱۵، کولگام میں ۹، اسلام آباد میں ۵، ڈوڈہ میں ۲، جب کہ ضلع راجوری میں ایک شخص کے خلاف مقدمہ درج کیا گیا۔ اطلاعات کے مطابق ان میں اسی علاقے سے تعلق رکھنے والے ایک شخص کو گرفتار کر لیا گیا ہے۔

○ ۴ جنوری ۲۰۲۶ء: ضلع کٹھوعہ ریلوے اسٹیشن پر نامعلوم افراد کی فائرنگ کے ایک واقعے میں ریلوے پروفیکشن فورس کا ایک اہلکار زخمی ہو گیا۔ قابض حکام نے آزادی اظہار اور ڈیجیٹل پرائیویسی پر ایک اور حملہ کرتے ہوئے ورچوئل پرائیویٹ نیٹ ورکس (VPNS) کا استعمال کرنے والے تقریباً ۸۰۰ افراد کی نشاندہی کی ہے، جن کے خلاف کارروائی شروع کی گئی ہے اور اس دوران متعدد افراد کے خلاف مقدمات درج کیے گئے، جب کہ درجنوں افراد کو طلب کیا گیا، ان سے پوچھ گچھ کی گئی، ڈرایا دھمکایا گیا اور ان پر نفسیاتی دباؤ ڈالا گیا۔

○ ۵ جنوری ۲۰۲۶ء: کشمیریوں کو ان کی ملازمتوں اور جائیدادوں سے محروم کرنے کے موذی حکومتی ایجنڈے کے تحت قابض انتظامیہ نے مقبوضہ جموں و کشمیر میں ایک کشمیری ملازم محمد ارشد گورو ساکن سرینگر آنچرا کو ملازمت سے برطرف کر دیا ہے۔ ضلع اسلام آباد میں بھارتی فوج کا ایک نائب صوبیدار پرگت سنگھ اپنی بیکر میں دل کا دورہ پڑنے سے ہلاک ہو گیا۔

○ ۷ جنوری ۲۰۲۶ء: بھارتی پولیس کی کاؤنٹر انٹیلی جنس ونگ نے بھارتی فوج کے ساتھ مل کر ۲۲ مقامات پر چھاپے مارے اور تلاشی کی کارروائیاں کیں۔ سرینگر میں تقریباً ۱۵ مقامات پر چھاپے مارے گئے، جب کہ دیگر اضلاع میں بھی اسی طرح کی کارروائیاں کی گئیں۔

○ ۸ جنوری ۲۰۲۶ء: ضلع کٹھوعہ میں بلاور کے علاقوں کہوگ اور دھنوپور دل کساد میں بھارتی فوج اور مجاہدین کے درمیان فائرنگ کا تبادلہ ہوا، جس کے نتیجے میں بھارتی فوج نے ایک مجاہد کو شہید کرنے کا دعویٰ کیا ہے، جب کہ جھڑپ کے دوران متعدد بھارتی فوج زخمی ہو گئے۔ اس دوران، کاؤنٹر انٹیلی جنس اہلکاروں نے نیم فوجی اہلکاروں کے ساتھ گھروں پر چھاپوں اور تلاشی کی کارروائیوں کے دوران فوج نے ۲۲ نوجوانوں کو گرفتار کر لیا۔

○ ۹ جنوری ۲۰۲۶ء: بھارتی انتظامیہ نے کل جماعتی حریت کانفرنس کے سینئر رہنما میر واعظ عمر فاروق کو مسلسل تیسرے جمعہ کو سرینگر میں گھر میں نظر بند رکھ کر نماز جمعہ کی ادائیگی کے لیے تاریخی جامع مسجد جانے سے روک دیا۔

○ ۱۱ جنوری ۲۰۲۶ء: بھارتی فوج نے جنوبی ضلع اسلام آباد کے علاقے جنگلات منڈی میں کچھ مشتتبہ افراد کی موجودگی پر علاقے کو محاصرے میں لے کر گھر گھر تلاشی لے کر کمپنیوں کو ہراساں کیا اور گھریلو سامان کی توڑ پھوڑ کی۔

○ ۱۲ جنوری ۲۰۲۶ء: ضلع بانڈی پورہ میں بھارتی فوج کے ایک بھارتی فوجی کیمپ میں پراسرار طور پر آگ لگ گئی جس میں بھارتی فوج کا کانسٹیبل میٹس کمار جل کر ہلاک ہو گیا۔

○ ۱۳ جنوری ۲۰۲۶ء: مقبوضہ کشمیر میں بھارتی انتظامیہ نے وادی کشمیر بھر میں مساجد، ائمہ اور مساجد سے وابستہ دیگر افراد کے بارے میں بڑے پیمانے پر معلومات جمع کرنے کی مہم شروع کر دی ہے۔ انڈیا نے متعدد علاقوں کی مساجد میں چار صفحات پر مشتمل ایک تفصیلی فارم بھیجنا شروع کر دیا ہے، جس میں مساجد اور ان سے منسلک افراد بشمول ائمہ، خطیب، مؤذن، مسجد کمیٹی کے اراکین اور بیت المال کے بارے میں مکمل معلومات طلب کی گئی ہیں۔ فارم میں ہر مسجد کی بابت مسلکی وابستگی، بیٹھنے کی گنجائش، منزلوں کی تعداد، تعمیراتی لاگت، فنڈنگ کے ذرائع، ماہانہ بجٹ، بینک اکاؤنٹ کی تفصیلات اور انتظامی ڈھانچے سے متعلق معلومات مانگی گئی ہیں۔

○ ۱۴ جنوری ۲۰۲۶ء: عدالت نے سینئر حریت رہنما اور دختران ملت کی سربراہ آسیہ اندرابی اور دوساتھیوں فہمیدہ صوفی اور ناہیدہ نسیرین سمیت کو کالے قانون (UAPA) کے تحت درج ایک مقدمے میں مجرم قرار دے دیا ہے۔ یاد رہے انڈیا کے بدنام زمانہ تحقیقاتی ادارے این آئی اے نے آسیہ اندرابی کو اپریل ۲۰۱۸ء میں گرفتار کیا تھا۔ آسیہ اندرابی کے خلاف انڈیا کے خلاف نفرت انگیز تقاریر کے ذریعے جنگ چھیڑنے اور مجرمانہ سازش کا مقدمہ درج کیا گیا تھا۔ آسیہ اندرابی نے ۱۹۸۷ء میں خواتین پر مشتمل آزادی پسند تنظیم 'دختران ملت' کی بنیاد رکھی تھی۔

○ ضلع پونچھ میں کنٹرول لائن کے ساتھ جنگل میں آتشزدگی کا سلسلہ مسلسل جاری ہے۔ آگ کے باعث بھارتی فوج کی طرف سے بچھائی جانے والی ایک درجن سے زائد بارودی سرنگوں کے

پھٹنے کے عمل سے قریبی دیہات کے مکینوں میں خوف و ہراس پھیل گیا۔ سرینگر کے پولیس کنٹرول روم میں بھارتی پولیس کا ایک اہلکار حرکت قلب بند ہو جانے کے باعث چل بسا، جب کہ ضلع اسلام آباد کے علاقے اچھہ بل سے مسرور احمد نامی ایک ۳۴ سالہ شخص کی لاش پُراسرار طور پر برآمد کی گئی ہے۔

○ ۱۵ جنوری ۲۰۲۶ء: بھارتی انتظامیہ نے بھارتی فوج کی سرپرستی میں قائم 'ولج ڈیفنس گارڈز' (وی ڈی جی) کی خواتین کارکنوں کو رانفلوں سے لیس کر کے ڈوڈہ، کشتواڑ اور رام بن اضلاع کے مختلف دیہات کی حفاظت پر مامور کر دیا ہے۔ ان خواتین کارکنوں کے مسلسل گشت سے علاقے کے مسلمانوں کو خوف و ہراس کا سامنا کرنا پڑ رہا ہے۔

○ ۱۹ جنوری ۲۰۲۶ء: ضلع کشتواڑ کے چناب ویلی چھاتر و علاقے میں مجاہدین نے ایک کارروائی کے دوران انڈین فوج کی ایک پارٹی پر دستی بموں سے حملہ کیا اور فائرنگ کی، اس حملے کے نتیجے میں ایک جونیئر کمیشنڈ آفیسر، ایک حوالدار گنبد رینگھ سمیت کم از کم آٹھ بھارتی فوجی زخمی ہو گئے ہیں۔ انڈین فوج کے زیر انتظام ولج ڈیفنس گروپ (وی ڈی جی) کے ایک رکن نے نوشہرہ علاقے میں مشتبہ نقل و حرکت کو جواز بنا کر بلا اشتعال فائرنگ کی، جس سے علاقے میں خوف کی لہر پھیل گئی۔

اس نوعیت کے واقعات جموں و کشمیر کے مختلف علاقوں میں پے در پے سامنے آتے ہیں، مگر چند ہی واقعات کسی خبر کے ذریعے لوگوں تک پہنچتے ہیں۔